

समे – 12:25

<><><><><><>

Kathua Terror Associates

जम्मू संभाग दे सांबा ते कठुआ सेक्टर कन्नै लगदे अंतर्राष्ट्रीय बन्ने थमां घुसपैठ करने आले पाकिस्तानी आतंकवादिएं गी मदद उपलब्ध करोआने आले 9 सहायकें गी जम्मू कश्मीर पुलस नै गिरफ्तार करियै इक बड्डी सफलता हासल कीती ऐ। आतंकवादिएं दे एह सहायक उनेंगी उधमपुर, कठुआ ते डोडा जिले दिएं उच्चिएं थाहरें बारे जानकारी दिंदे हे। आकाशवाणी जम्मू संवाददाता रिपोर्ट मूजब इस गिरोह दे मुख् साजशकर्ता दी पंछान मोहम्मद लतीफ उर्फ हाजी लतीफ दे तौर पर होई ऐ। एह कठुआ दे अम्बे—नाल दा रौहने आला ऐ। पुलस प्रवक्ता नै आखेआ ऐ जे कुल 50 लोक जेह्ड़े ढोकें च रवा'रदे न ते पहाड़िं पर अपने माल बच्छें गी चारदे न, उंदे थमां पुच्छ गिच्छ कीती। इस दरान पता लग्गा ऐ जे इनें लोकें 3 थमां 4 आतंकवादिएं गी रौहने—बौहने लेई थाहर, खाने पीनें दी चीजे सनें होर दूई सहूलतां उपलब्ध करोआइयां। एह आतंकवादी 8 जुलाई गी कठुआ जिले दी मच्छेड़ी थाहर होए दे आतंकवादी हमले च शहीद 5 सेना दे जवानें दे जिम्मेवार न। एह लोक विदेशी आतंकवादिएं गी रूट्टी, पानी ते आसरमां उपलब्ध करोआंदे हे। किश नै एह बी मन्नेआ जे उनें आतंकवादिएं थमां पैसे बी लैते हे। जिनें लोकें इस बारे पुलस गी जानकारी दित्ती, उनेंगी बेकसूर मन्नेआ जा'रदा ऐ। गिरफ्तार होए दे गिरोह दे सदस्ये इस गल्लै दी पुष्टि कीती जे 26 जून गी डोडा जिले दे गंदोह इलाके च आतंकवादिएं ते सुरक्षाबलें बश्कार होए दे टाकरे च मारे गेदे 3 आतंकवादिएं गी इनेंगी छप्पने ते चोरी छप्पियै उप्परली थाहरें तगर जाने लेई मदाद कीती ही। मुख् साजशकर्ता दे अलावा पुलस आस्सेआ गिरफ्तार कीते गेदे 8 होर आतंकवादी साथिं च अम्बे नाल दे रशीद दा जागत अख्तर अली, भड्डू दे रौहने आले दो भ्राह् सददाम ते कुशल, जुथाना दा रौहने आला मीर दा जागत नूरानी, सूफेन दे मोहम्मद लतीफ दा जागत मकबूल, हाजी लतीफ दा जागत लेआकत, शहीबदीन दा जागत कासिम दीन ते काटल बड्डू दा रौहने आला बाजा दा जागत कादिम इलियास काजी शामिल न।

<><><><><><>

Jammu-I Day Security

78में स्वतंत्रता दिवस उपपर कुसै बी घटना गी रोकने लेइ पूरे जम्मू च सुरक्षा दे सख्त इंतजाम कीते गे न। आकाशवाणी जम्मू दे संवाददाता दी रिपोर्ट मूजब अधिकारिणं स्वतंत्रता दिवस दे जश्न दी सुरक्षा ते सुचारू संचालन गी जकीनी बनाने लेई कोई कसर नेई छोड़ी ऐ। स्वतंत्रता दिवस दा मुख्य समारोह श्रीनगर दे बख्शी स्टेडियम च होग। जित्थें उपराज्यपाल मनोज सिन्हा होर सलामी लैंगन ते समारोह दी अध्यक्षता बी करगंन। इस समारोह च ज्हारें लोकें दे शामिल होने दी मेद ऐ। जदके जम्मू च उपराज्यपाल हुंदे सलाहकार राजीव राय भटनागर होर एम.ए.स्टेडियम च स्वतंत्रता दिवस मनाने दी योजना ऐ। सुरक्षाबलें खास तौरा उपपर श्रीनगर च अपनी सर्तकता होर बी तेज कीती ऐ। बक्ख-बक्ख थाहरें पर खास तौरा उपपर जम्मू कश्मीर जरनैली शिड़क जनेह मुख् रस्ते पर सुरक्षा होर बी बधाई गई ऐ। स्वतंत्रता दिवस गी सुरक्षत ते शांतिपूर्ण बनाने लेई सुरक्षा दे इंतजामें च बड़ी सावधानी कन्नै योजना बनाई गई ऐ।

<><><><><><><><>

I&B-BSRB

सूचना ते प्रसारण मंत्रालय नै प्रसारण सरबंधी सेवाएं दे नियमन आले बिल दे मसौदे बारे सुझाह ते टिप्पणियां प्राप्त करने दा समां बधाइयै इस ब'रे 15 अक्टूबर तोड़ी करी दित्ता ऐ। मंत्रालय नै आखेआ ऐ जे ब्यौरेवार सलाह मशवरा करियै नमें सिरिआ मसौदा छापेआ जाग। पिछले ब'रे नवम्बर च बिल दा मसौदा आम जनता च पेश कीता गेआ हा ते आम लोकें ते एहदे कन्नै जुड़े दे बक्ख-बक्ख धड़ें थमां सुझाह ते टिप्पणियां मंगियां गेइयां हियां।

<><><><><><><><>

Railway-NCRTC

भारतीय रेलवे कैंटरिंग ते टूरिस्ट कारपोरेशन (आईआरसीटीसी) ते राष्ट्रीय राजधानी क्षेत्र ट्रांसपोर्ट कारपोरेशन (एनसीआरटीसी) भारतीय रेलवे ते नमो भारत रेलगडिडएं दे यात्रिणं लेई "इक भारत इक टिकट" पैह्लकदमी दी शुरूआत करन जा करदे न। इस सरिस्ते कन्नै यात्री आईआरसीटीसी राएं नमो भारत रेलगडिडएं दी टिकटां बुक कराई सकदे न। उंदे कोल टिकट गी रद्द करने ते अदायगी करने दी सहूलत बी होग।

आरआरसीटीसी नै इक ब्यान च आखेआ जे यात्री नमो भारत रेल-टिकटें लेई टकोहदा व्यूआर कोड कायम करी सकदे न।

<><><><><><>

I&B Advisory

सूचना ते प्रसारण मंत्रालय नै सब्बने निजी सैटेलाइट टी.वी.चैनलें गी सलाह जारी कीती ऐ जे ओह आपदाएं ते उनें वीडियो गी टाइम स्टेप कन्नै दस्सन। मंत्रालय नै आखेआ ऐ जे जिसलै बी कोई आपदा जां कुदरती क्रौपी आंदी ऐ तां टीवी चैनल केई दिनें तगर लगातार कवरेज दिंदे न। पर जिसलै एह घटना होई ही उस दिन थमां फुटेज बार-बार दस्सदे न। उनें आखेआ जे इस कन्नै दर्शकें च गैर-जरूरी भ्रम ते संभावित घबराहट पैदा होंदी ऐ। टीवी चैनलें गी सलाह दित्ती गई ऐ जे ओह इस गल्लै गी जकीनी बनान जे इस चाल्ली दी घटनाएं दे वियुअलें च फुटेज दे उप्पर दिन ते समा यानि डेट एंड टाइम गी प्रमुखता कन्नै लाया तां जे लोके च कुसै बी चाल्ली दी गल्लफैहमी नेई होए।

<><><><><><>

BCL Cricket

फ्रांचीस अधारित टी-20 मकाबला यानि बिग क्रिकेट लीग बीसीएल जेहड़ा मकामी खडारिएं गी अपने पसंदीदा क्रिकेटरें कन्नै खेड्डने दा मौका उपलब्ध करोआग, नै राष्ट्रीय प्रसारक प्रसार भारती कन्नै किट्टे रलियै कम्म करने दा समझौता कीता ऐ। बीसीएल दा उद्घाटन संस्करण इस ब'रे सितम्बर म्हीने लखनऊ च होग। बीसीएल दा सिद्धा प्रसारण देसे च डीडी स्पोर्ट्स पर कीता जाग ते प्रसार भारती बी अपने समूलचे नेटवर्क पर इस लीग दा प्रचार करोग।

<><><><><><>